

नेपाल राजपत्र

भाग ३

श्री ५ को सरकारद्वारा प्रकाशित

खण्ड २३] काठमाडौं, माघ २२ गते २०३० साल [संख्या ४२

श्री ५ को सरकार
अर्थ मन्त्रालयको
सूचना

नेपाल आयकर ऐन, २०१६ (संशोधन सहित) को दफा ११ (१) ले दिएको अधिकार प्रयोग गरी श्री ५ को सरकारले आय-व्ययको हिसाबकिताव नभएका नयाँ र वार्षिक खूद आय रु. २५,०००।- नपुगेका सालबसाली आयकर दाताहरूको मात्र वार्षिक खूद आय निर्धारण गर्ना निमित्त २०३० आषाढ मसान्तबाट ३ वर्ष (२०३३ आषाढ मसान्त) सम्मलाई देहाय-बमोजिम अध्यक्ष र सदस्य भएको जिल्लास्तरीय आय निर्धारण समिति गठन गरेको छ।

समितिको गठन

- (क) सम्बन्धित कर कार्यालयका कर अधिकृत - - - अध्यक्ष
- (ख) स्थानीय मूल भँसारको हाकिम वा निजको अनुपस्थितिमा सोही कार्यालयको तहरीर, सो कार्यालय नभएको जिल्लाको लागि स्थानीय प्रमुख जिल्ला अधिकारीको कार्यालयबाट मनोनीत गरी खटाएको सोही कार्यालयको दर्जा पुगेको एकजना प्रतिनिधि - - - सदस्य
- आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

- (ग) काठमाडौं, ललितपुर र भक्तपुर जिल्लाको हकमा वाणिज्य विभागको एकजना प्रतिनिधि, अन्य जिल्लाको लागि स्थानीय अन्तःशुल्क कार्यालयको हाकिम वा निजको अनुपस्थितिमा सोही कार्यालयको तहरीर, सो कार्यालय नरहेको जिल्लाको लागि स्थानीय माल वा कोष तथा तहसील कार्यालयको हाकिम वा निजको अनुपस्थितिमा सोही कार्यालयको तहरीर - - - सदस्य
- (घ) स्थानीय जिल्ला पञ्चायतको सभापति वा निजले खटाएको सोही जिल्लाको उप-सभापति वा सोही जिल्ला पञ्चायतको एकजना सदस्य - - - सदस्य
- (ङ) स्थानीय व्यापार संघबाट खटाएको एकजना व्यापार प्रतिनिधि - - - सदस्य

आज्ञाले-

भरतबहादुर प्रधान
श्री ५ को सरकारको सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।